

જ્યૂઝ

ક્લિક

News Click Weekly – સાપ્તાહિક

Year : 2 • Issue : 26 • Date : 17-10-2024 • Page - 4 • Yearly Subscription : Rs. 50/- • Rs. 1-00 • E-mail : newsclick@gmail.com

“GURU KRUPA” RAJPUT PARA, NEAR MATAJI TEMPLE, MANI BAZAR, MALIA - 362245. DIST. JUNAGADH. EDITOR : HEMANSHU HARISHBHAI PATIL

લાખો કેન્દ્રિય કર્મચારીઓને દિવાળીની ભેટ

કેન્દ્રિય કર્મચારીઓના મોંઘવારી ભથ્થામાં ૩ ટકાનો વધારો કરાયો

કેન્દ્રીય કેબિનેટની બેઠકમાં કર્મચારીઓના મોંઘવારી ભથ્થામાં વધારાને મંજૂરી આપવામાં આવી હતી : કોસ્ટલ શિપિંગ બિલ ૨૦૨૪ને પણ મંજૂરી મળી

નવી દિલ્હી કેન્દ્ર સરકારે કેન્દ્રીય કર્મચારીઓને દિવાળીની મોટી ભેટ મળી હતી. સૂત્રના મતે કેન્દ્રીય કર્મચારીઓના મોંઘવારી ભથ્થામાં ૩ ટકાનો વધારો કરવામાં આવ્યો છે. કેન્દ્રીય કેબિનેટની બેઠકમાં

ભથ્થામાં વધારાને મંજૂરી આપી છે. કોસ્ટલ શિપિંગ બિલ ૨૦૨૪ને પણ મંજૂરી મળી હતી. ૨૦૨૫-૨૬ માટે રવિ પાક માટેની MSPને મંજૂરી અપાઈ છે. કેન્દ્ર સરકારે કેન્દ્રીય કર્મચારીઓને દિવાળીની મોટી ભેટ મળી હતી. સૂત્રના મતે કેન્દ્રીય

કર્મચારીઓના મોંઘવારી ભથ્થામાં ૩ ટકાનો વધારો કરવામાં આવ્યો છે. કેન્દ્રીય કેબિનેટની બેઠકમાં ભથ્થામાં વધારાને મંજૂરી આપી છે. કોસ્ટલ શિપિંગ બિલ ૨૦૨૪ને પણ મંજૂરી મળી હતી. ૨૦૨૫-૨૬ માટે રવિ પાક માટેની MSPને મંજૂરી અપાઈ છે.

ધનતેરસ અને દિવાળીના તહેવાર પહેલા જ મોટી સરકારે દેશના કરોડો કર્મચારીઓને ભેટ આપી છે. વડાપ્રધાન નરેન્દ્ર મોદીના નેતૃત્વમાં કેન્દ્રીય કેબિનેટે બુધવારે ડીએ જાહેર કરવાના નિર્ણયને મંજૂરી આપી હતી. જો કે કેન્દ્રીય કેબિનેટે આ નિર્ણય કેન્દ્રીય કર્મચારીઓ માટે લીધો છે, પરંતુ કેન્દ્ર તરફથી લીલી ઝંડી મળતાની સાથે જ દેશના તમામ રાજ્યોમાં પણ ડીએ વધારાની જાહેરાત કરવામાં આવશે. ડીએમાં ૩ ટકાનો વધારો કરવાની સાથે કેન્દ્રીય કેબિનેટે કર્મચારીઓને ત્રણ મહિનાનું એરિયર્સ આપવાની પણ

જાહેરાત કરી છે.

નોંધનીય છે કે કેન્દ્ર સરકાર દર વર્ષે જાન્યુઆરી અને જુલાઈમાં કર્મચારીઓના મોંઘવારી ભથ્થા (DA)માં વધારો કરે છે. આ વર્ષે એટલે કે ૨૦૨૪માં પણ જાન્યુઆરીમાં ડીએમાં ૪ ટકાનો વધારો કરવામાં આવ્યો હતો, જ્યારે જુલાઈ માટે ડીએ વધારવાનો નિર્ણય આજે મળેલી બેઠકમાં લેવામાં આવ્યો હતો. આ જ કારણ છે કે મોંઘવારી ભથ્થામાં આ ૩ ટકાનો વધારો જુલાઈથી જ લાગુ ગણવામાં આવશે. આ પરિપ્રેક્ષ્યમાં જોવામાં આવે તો જુલાઈ, ઓગસ્ટ અને સપ્ટેમ્બર મહિનાનું એરિયર્સ પણ કર્મચારીઓને આપવામાં આવશે.

નોંધનીય છે કે કર્મચારીઓનું મોંઘવારી ભથ્થું તેમના મૂળ પગારના આધારે નક્કી કરવામાં આવે છે. ધારો કે જો કોઈ કર્મચારીનો બેસિક પગાર ૪૦ હજાર રૂપિયા છે અને તેના ડીએમાં ૩ ટકાનો વધારો કરવામાં

આવે છે તો તેના પગારમાં ૧,૨૦૦ રૂપિયાનો વધારો થશે. આ રીતે જો બેસિક પગાર, મોંઘવારી ભથ્થું અને હાઉસિંગ ભથ્થું એટલે કે ઝંઈછ ઉમેરતા પહેલા તેમનો પગાર ૬૦ હજાર રૂપિયા હતો તો હવે તે ૬૦,૧૨૦૦ રૂપિયા થઈ જશે.

જો ડીએમાં વધારો જુલાઈથી જ લાગુ માનવામાં આવશે તો ઓક્ટોબર સહિત તે કુલ ૪ મહિનાનો હશે. આ રીતે, ઓક્ટોબરમાં કર્મચારીઓને અત્યાર સુધીમાં મળી રહેલા કુલ પગારમાંથી લગભગ ૪૮૦૦ રૂપિયાનો વધારો મળશે. આ ગણતરી એવા કર્મચારી પર કરવામાં આવી છે જેમની બેસિક સેલેરી ૪૦ હજાર રૂપિયા છે અને તેના ખાતામાં પગાર ૬૦ હજાર રૂપિયા આવશે. જો આવા કર્મચારીઓને ઓક્ટોબરમાં ૪ મહિનાનો ફૂલ મળે છે, તો તેમના ખાતામાં કુલ પગાર ૬૪,૮૦૦ રૂપિયા થશે.

બિહારના સિવાન જિલ્લામાં લઘાકાંડ : સાત લોકોના મોત

પટણા દાડ પ્રતિબંધિત બિહારમાં ફરી એકવાર ઝેરી દાડએ હંગામો મચાવ્યો છે. તાજેતરનો કેસ બિહારના સિવાન જિલ્લામાં લઘાકાંડ થયો છે. જિલ્લાના ભગવાનપુર પોલીસ સ્ટેશન વિસ્તારના મગહર ગામમાં ઝેરી દાડ પીવાથી સાત લોકોના મૃત્યુ થયા હોવાના અહેવાલ છે. જ્યારે ૧૨થી વધુ લોકો બીમાર છે. જેની સારવાર સદર હોસ્પિટલમાં ચાલી રહી છે. જોકે, પ્રશાસને હજુ સુધી ઝેરી દાડના કારણે મોતની પુષ્ટિ કરી નથી. સ્થાનિક લોકોના જણાવ્યા અનુસાર અત્યાર સુધીમાં સાત લોકોના મૃત્યુ થયા છે.

જેમાં કૌરિયા વૈશ્ય ટોલાના અરવિંદ સિંહ (૪૦ વર્ષ) અને રામેન્દ્ર સિંહ (૩૦ વર્ષ), મગહર પોખરાના સંતોષ મહતો (૩૫ વર્ષ) અને મુન્ના (૩૨) અન્ય મૃતકોમાં વિલાસપુર અને સરસૈયાના ગ્રામજનોનો સમાવેશ થાય છે. આ ઘટના મંગળવારે મોડી રાત્રે બની હોવાનું કહેવાય છે. પોલીસના ડરને કારણે ગ્રામજનોનું કહેવું છે કે પરિવારના સભ્યોએ રાત્રે જ કૌરિયા વૈશ્ય ટોલાના અરવિંદ સિંહના અંતિમ સંસ્કાર કર્યા હતા. દાડ પીધેલા બે લોકોને આંખોની રોશની ગુમાવવાની ફરિયાદના આધારે સદર હોસ્પિટલમાં દાખલ કરવામાં આવ્યા

હતા. ભગવાનપુર પોલીસ સ્ટેશને માહિતી આપી હતી કે મગહરના રહેવાસી રામ રામ, વિશુન દેવ રાયના પુત્ર પ્રનાથ રામ, લુટાવન રામના પુત્ર પ્રનાથ રામ, ગંગા સાહના પુત્ર મોહન સાહ અને સફ્ફન સાહના પુત્ર શૈલ સાહની તબિયત દાડ પીવાના કારણે બગડી રહી છે. દાડ વેચનાર પ્રભુનાથ રામની હાલત પણ ચિંતાજનક હોવાનું કહેવાય છે. મોહન સાહની સ્થિતિ નાજુક હોવાને કારણે ડોક્ટરોએ તેમને પીએમસીએચ પટનામાં રીફર કર્યા હતા. અહીં પોલીસ પ્રશાસને સદર હોસ્પિટલને છાવણીમાં ફેરવી દીધી છે અને કોઈ પણ મીડિયા વ્યક્તિને અંદર પ્રવેશવા દેતા નથી.

ઘટનાની જાણકારી મળતા જ ડીએમ-એસપી ઘટના સ્થળે પહોંચી ગયા હતા. સદરના એસડીઓ સુનિલ કુમાર, એસડીપીઓ અજય કુમાર સિંહ, સીએસ ડો. શ્રીનિવાસ પ્રસાદ, અધિક્ષક અનિલ કુમાર સિંહ અને સિટી ઈન્સ્પેક્ટર સુદર્શન રામ સદર હોસ્પિટલ પહોંચ્યા છે. જિલ્લા વહીવટીતંત્રે સદર હોસ્પિટલમાં મીડિયાના પ્રવેશ પર પ્રતિબંધ મૂક્યો છે. બીજી તરફ છપરાના મશરૂકના બ્રાહ્મિપુરમાં ઝેરી દાડ પીવાથી એક વ્યક્તિનું મૃત્યુ થયું છે. જ્યારે બે લોકો બીમાર છે. બંનેને સદર હોસ્પિટલમાં મોકલવામાં આવ્યા છે. જ્યાં સારવાર ચાલી રહી છે.

વતને જતા લોકો માટે ખાસ સુવિધા કરવામાં આવી દિવાળી દરમિયાન એસટી વિભાગ દોડાવશે એક્સ્ટ્રા બસો

સુરત : દિવાળીને હવે ગણતરીના દિવસો બાકી છે. ત્યારે રાજ્ય સરકાર તરફથી દિવાળીમાં પોતાના વતને જતા લોકો માટે ખાસ સુવિધા કરવામાં આવી છે. દિવાળીને ધ્યાનમાં લઈને એસ.ટી નિમગ દ્વારા તહેવારોને ધ્યાનમાં લઈને વતન જવા તારીખ ૨૬ થી ૩૦ ઓક્ટોબર દરમિયાન સુરતથી ૨૨૦૦ વધુ બસ દોડાવવામાં આવશે. સુરત સર્કિટ હાઉસ ખાતે પ્રેસ કોન્ફરન્સ દરમિયાન વાહનવ્યવહાર મંત્રી હર્ષ સંઘવીએ જણાવ્યું કે, છેવાડાના માનવી સુધી એસ.ટી બસની કનેક્ટિવિટી મળી રહે તે માટે રાજ્ય સરકારે જાહેર પરિવહનની સુવિધામાં વધારવામાં આવી છે. દિવાળીના દિવસોમાં સુરતમાંથી પોતાના વતન સૌરાષ્ટ્ર તથા



ઉત્તર ગુજરાત, દાહોદ, પંચમહાલ સહિત અન્ય જિલ્લા તેમજ મહારાષ્ટ્રમાં હજારોની સંખ્યામાં લોકો જતાં હોય છે. જેને ધ્યાનમાં લઈને તારીખ ૨૬ થી ૩૦ ઓક્ટોબર દરમિયાન સૌરાષ્ટ્ર, ઉત્તર ગુજરાત, પંચમહાલ, મહારાષ્ટ્ર સહિત વિવિધ સ્થળોએ ૨૨૦૦ થી વધુ બસો દોડાવવામાં આવશે. આ સાથે માગ

મુજબ વધુ બસો ફાળવવા પણ તંત્ર તૈયાર છે. મહારાષ્ટ્ર તરફના મુસાફરો માટે ઉપન બસ સ્ટેશનથી વધારાની બસ નવાપુર, નંદુરબાર, ધુલિયા, શહદા માટે મૂકાશે. જેનું અત્યારથી જ એક્સ્ટ્રા બસોનું શુપ બુકિંગ એસ.ટી સેન્ટ્રલ બસ સ્ટેશન સુરત તેમજ અડાજણ બસ પોર્ટ ખાતે આવેલી સુરત સિટી ડેપોથી કરી શકાશે.

તંત્રીની કલમે.....

ચાંદ : સર્જન, સાહિત્ય, સિનેમા અને સંગીતનું સ્નેહાળ સરનામું

એની ત્રિજ્યા અંદાજે એક હજાર સાતસો ચાલીસ કિલોમીટરનો છે. એનો વ્યાસ આશરે ત્રણ હજાર ચારસો પંચોતેર કિલોમીટર છે. એનો પરિઘ આશરે દસ હજાર નવસો સત્તર કિલોમીટર છે. પૃથ્વીના ત્રીજા ભાગ જેટલી એની પહોળાઈ છે રાત્રે એ ચમકે છે, દિવસે એ દેખાય નહિ

એમાં પૃથ્વી કરતા છ ગણું પાછું ગુરુત્વાકર્ષણ બળ હોય છે કેવી લાગી કવિતા? ના સોરી, આ ગીત ગમ્યું? એમાં ગઝલ જેવું લાગ્યું? શું તમને આ સુંદરતાનું સોનેટ લાગ્યું? કેટલી સાચી અને વાસ્તવિક માહિતી આમ છે ને? પણ એ રુવાડા ઉભા કરે એવી કવિતા નથી, કે ના સૌ અચાનક ગવાઈ જાય એવું ગીત છે. એ ચંદ્રની ભૌગોલિક માહિતી છે, પણ જેને હું તમે અને બધા ઓળખે છે એ ચાંદ કેંક અલગ છે. નીલ આર્મસ્ટ્રોંગ એની સપાટી ઉપર પગ મુક્યો એ પહેલા પણ એ એટલો જ પોતીકો અને નજીક લાગે અને એ પછી પણ એની માટેનો પ્રેમ જરાય ઘટે નહિ. એપોલો હોય કે ચંદ્રયાન ૩ હોય, રાકેશ શર્મા હોય કે નીલ આર્મસ્ટ્રોંગ, એ છોકરે આવીને કહી જાય કે ચંદ્ર ની સપાટી ઉબડ પાબડ છે. એમાં ગોરું ગોરું ચમકતું કશું જ નથી. એનો એક ભાગ તો આખો અંધકારમય છે તો ય કોઈ શીતળ શાંત રાત્રે ખુલ્લા આકાશ નીચે બેસવાનું થાય અને ખોયા ખોયા ચાંદ, ખુલા આસમાન આંખોમેં સારી રાત જાગેગી, તુમ કો ભી કેસે નીંદ આયેગી સંભળાય ત્યારે કોણ નવરું છે ચંદ્રની સપાટી ઉપરના ખાડા અને પાણી જોવા?

સાહિત્ય સર્જન અને સિનેમાને ચાંદ સાથે દિલનો નાતો છે. સૌ નાના શિશુને હાલરડાં ગાઈને સુવડાવતી માતાના કંઠે વસીને ટાઢક આપતો ચાંદ અને સામને વળી ખિડકીમાં દેખાતી સુંદર સ્ત્રીના ચહેરા પર સજી ધજને બેઠેલો ચાંદ આમ અલગ અને આમ એક જ છે. કોઈ એકલવાયી રાત્રે ચાંદ સાથે આપે છે. કોઈ પ્રેમપ્રચુર રાત્રે ચાંદ માત્ર એની ચાંદનીને મોકલીને મલકાઈ જાય છે. કોઈ અમાસની રાત્રે ચાંદ જાણે તમને અંધકારને હવાલે એકલા મૂકીને ભાગી જાય છે અને કોઈ બીજની રાત્રે એની ભરપૂર ચમક સાથે એક પવિત્ર દર્શન આપતો હોય એમ લાગે છે. પૂનમના ચાંદનું તો વર્ણન પણ શબ્દાતીત છે. પૂનમના ચાંદની માત્ર સુંદરતા જ નહિ, તેનો પ્રકાશ, તેની શીતળતા અને તેના થકી બનેલું આખેઆખું વાતાવરણ પણ માત્ર રોમેન્ટિક કે રિલિજિયસ નહિ, પરંતુ વૈજ્ઞાનિક સંદર્ભો સાથે પણ મહત્વનું છે.

ચાંદના દરેક સ્વરૂપોએ અઢળક, અદ્ભુત અને આહલાદક અનુભવો આપ્યા છે, આથી જ એ શબ્દોમાં ગૂંથાઈને કવિતા, પ્રણય ગીત, બાળગીત, હાલરડાં, ગઝલ, ગરબા કે કહાની બને છે. એક રહસ્યમય શક્તિપુર્ણ ચાંદ સિનેમામાં પણ અલગ અલગ પાત્ર બનીને આવ્યો છે. સિનેમાના ચાંદને બગોળના કે વિજ્ઞાનના ચાંદ સાથે ખાસ લેવાદેવા નથી. વિશ્વ સિનેમામાં વર્ષ ૧૯૦૨માં અ ટ્રીપ ટુ ધ મુન શરૂઆતી ફિલ્મ હતી જેમાં માણસની ચંદ પર જવાની વિજ્ઞાનકથા હતી. જનો સંદર્ભ ૧૮૬૫મ જુલ વોર્નના પુસ્તક ફોમ ધ અર્થ ટુ ધ મુન અને અરાઉન્ડ ધ મુન માંથી લેવામાં આવેલ હતો. ૧૯૦૧માં દ ફર્સ્ટ મેન ઈન દ મુન પણ આવી હતી જેમાં ચાંદ કવિતા નહિ, વિજ્ઞાન હતો. હિન્દી સિનેમામાં દારાસિંહની એક ફિલ્મ આવેલી ચાંદ પર ચડાઈ. એમ કહેવાય છે કે આમ સી ગ્રેડ ફિલ્મ સાબિત થયેલી પરંતુ એમાં આર્ટીફીશીયલ ઈન્ટેલીજન્સ, ગુગલ લેન્સ જેવું કેંક ઉપકરણ અને ઈ મેઈલ જેવી કલ્પનાઓ થઈ હતી. મૂળે અવકાશી માણસની કહાની સાથે આ ફિલ્મ બની હતી.

ચંદ્ર માટે એક વાક્યમાં કહેવું હોય તો એમ કહી શકાય કે આપણા નવે રસનો અનુભવ ચંદ્ર કરાવી શકે એમ છે. એટલે જ ચાંદ ક્યારેક ચોકમાં ઉગીને બધું ઝાકમઝોળ કરે છે અને ક્યારેક સન્નાટાના ભયાવહ ઓથારમાં સજ્જડ કરી દે છે. અર્ધી રાતના ચુસ્ત આલિંગન અને ચુંબનનો ચાંદ પણ લખાયો છે અને ચંદ્રની ગતિ સાથે મનનો કાબુ ગુમાવી દેતા લુનાર અને લૂનેટિક પર પણ ખુબ લખાયું છે. ગરબાનો ચાંદ ચોકમાં ઉગે છે, માતાજીના મુગટમાં પણ શોભે છે અને રાધા કૃષ્ણના રાસમાં પણ રમે છે. આપણે જરા ફિલ્મી બનીએ અને સિનેમાના ચાંદ ને યાદ કરીએ.

સિનેમાનો ચાંદ અને ભયાનક રસ : ભારતીય વાર્તાઓ તથા ધાર્મિક ગ્રંથોમાં પૂર્ણિમા અને અમાસમાં આત્માઓની હાજરી હોય છે. બહુ જાણીતી ટ્રેક્યુલા ફિલ્મ આવી જેમાં ચાંદનો ઉપયોગ ભય પેદા કરવા માટે થયો. એ પછી તો હિન્દી સિનેમામાં રામસે બ્રધરે હોરર ફિલ્મ નો આખો દૌર શરુ કર્યો.

કામદારોની સલામતી મુદ્દે સરકાર ઝીરો ટોલરન્સની નીતિ અપનાવે સલામતીના કાયદા માત્ર કાગળ પર ૨ વર્ષમાં ૨૨૭ બાંધકામ શ્રમિકોનાં મૃત્યુ સૌથી વધુ મૃત્યુ ચાલુ કામ દરમિયાન ઉપરથી નીચે પડવાથી અને ભેખડ ધસી પડવાના કારણે થઈ રહ્યા છે

અમદાવાદ કડી તાલુકાના જાસલપુર ગામમાં બાંધકામ દરમિયાન મૃત્યુ પામેલા ૮ શ્રમિકોના મૃત્યુ બાદ કામના સ્થળે બાંધકામ કામદારોની સલામતી મુદ્દે ઝીરો ટોલરન્સની નીતિ અપનાવવા અને દુર્ઘટના માટે જવાબદાર માલિક અને બેજવાબદારી માટે અધિકારીઓ સામે શિક્ષાત્મક પગલા લેવાની બાંધકામ મજદૂર સંગઠનોના અગ્રણીઓએ માગણી કરી છે. છેલ્લા બે વર્ષમાં ગુજરાતમાં કુલ ૨૨૭ બાંધકામ શ્રમિકોના મૃત્યુ થયા છે ત્યારે સરકારી વિભાગ આ મામલે સાઈટ ઉપર સુરક્ષાને લગતું ચેકિંગ વધારે તેવી માગ પણ કરાઈ છે. બાંધકામ શ્રમિક સંકલન સમિતિ દ્વારા જિલ્લા કલેક્ટર મારફત મુખ્યમંત્રી ભૂપેન્દ્ર પટેલને સંબોધીને અપાયેલા આવેદનપત્રમાં તાજેતરમાં બાંધકામ સાઈટ ઉપર બેદરકારીથી શ્રમિકો

ઉપર જોખમ વધી રહ્યું હોવાનું જણાવાયું હતું. બે વર્ષ પૂર્વે અમદાવાદમાં ગુલબાઈ ટેકરામાં બાંધકામ સાઈટ ઉપર અકસ્માતમાં ૭ના મૃત્યુ પછી જાસલપુરમાં ૮ કામદારોના મૃત્યુ થયા છે. ૨૦૨૨માં ગુજરાતમાં ૧૧૯ અને અમદાવાદમાં ૫૫ તેમજ ૨૦૨૩માં ગુજરાતમાં ૧૦૮ અને અમદાવાદમાં ૩૦ કામદારો અકસ્માતે મૃત્યુ પામ્યાની અધિકૃત માહિતી છે. સૌથી વધુ મૃત્યુ ચાલુ કામ દરમિયાન ઉપરથી નીચે પડવાથી અને ભેખડ ધસી પડવાના કારણે થઈ રહ્યા છે. ૨૦૦૮થી ૨૦૨૩ સુધીમાં ગુજરાતમાં ૧૫૦૦થી વધુ શ્રમિકોએ જીવ ગૂમાવ્યા હોવાનું પણ આવેદનમાં જણાવાયું છે.

રાજ્યમાં સ્થળાંતરિત આદિવાસી બાંધકામ કામદારો અસલામત સ્થિતિ વચ્ચે કામ કરી રહ્યા હોવાનું કહેતા સમિતિના

સંયોજક વિપુલ પંડ્યાએ જણાવ્યું હતું કે પરિવાર માટે વળતરની જાહેરાત થાય અને ફોજદારી કેસ દાખલ કરાય પછી બધુ ભૂલી જવાતું હોય છે. જીડીસીઆર-૨૦૨૧ મુજબ ટાઉન ડેવલપમેન્ટ ઓફિસર જ્યારે બાંધકામની રજા ચિઠ્ઠી આપે ત્યારે સાવચેતી રાખવાની લેખિત બાંહેધરી બિલ્ડર કે ઓનર-ડેવલપર્સ પાસેથી મેળવતા હોય છે. કામદારોની સુરક્ષા સહિતની બાબતોના પાલન માટે સિવિલ એન્જનીયરીંગની ડિગ્રી મેળવેલા ૧૪ નિરીક્ષકની નિમણૂક કરાઈ છે તેમ છતાં અકસ્માતો અટકતા નથી હોવાનું કહેતા કાયદા કાગળ ઉપર જ રહ્યા હોવાનું તેમણે કહ્યું હતું. બાંધકામ ક્ષેત્રમાં ભ્રષ્ટાચાર જોખમી સાબિત થતો હોવાનું પણ તેમણે કહ્યું હતું. કામદાર બોર્ડમાં નોંધાયેલા ન હોય તો પણ તેને વળતર ચૂકવાય તેવી માગણી પણ તેમણે કરી હતી.

બજારમાં ભેળસેળયુક્ત મીઠાઈઓનું વેચાણ ધમધમી રહ્યું છે ડીસામાં ૩૬ લાખનો અખાદ્ય માવો જમ કરવામાં આવ્યો આ અંગે ફૂડ એન્ડ ડ્રગ વિભાગના અધિકારી ટી.એચ.પટેલે જણાવ્યું હતું કે શંકાસ્પદ માવાના બે સેમ્પલ લેવામાં આવ્યા છે

ડીસા અખાદ્ય છે. ડીસામાં કોલ્ડ સ્ટોરેજમાં અખાદ્ય માવો હોવાની માહિતી મળતા ફૂડ એન્ડ ડ્રગ વિભાગની ટીમે ૩૬ લાખનો જથ્થો જમ કર્યો હતો. જેમાં ડીસા-પાલનપુર હાઈવે પર આવેલ શ્રી કેસરના કોલ્ડ સ્ટોરેજમાં રાખવામાં આવેલ માવાના જથ્થામાંથી સેમ્પલ લેવામાં આવ્યા હતા. માવાનો જથ્થો શંકાસ્પદ જણાતા ફૂડ એન્ડ ડ્રગ વિભાગે ૩૬ લાખની કિંમતનો જથ્થો જમ કર્યો હતો. સેમ્પલ ટેસ્ટીંગ માટે લેબોરેટરીમાં મોકલવામાં આવ્યા હતા આ અંગે ફૂડ એન્ડ ડ્રગ વિભાગના અધિકારી ટી.એચ.પટેલે જણાવ્યું હતું કે શંકાસ્પદ માવાના બે સેમ્પલ લેવામાં આવ્યા છે. જેને ટેસ્ટીંગ માટે લેબોરેટરીમાં મોકલી આપવામાં આવેલ છે. રિપોર્ટ આવે ત્યાં સુધી માવાનો શંકાસ્પદ જથ્થો જમ કરવામાં

આરોગ્ય મંત્રી ઋષિકેશ પટેલે જણાવ્યું હતું કે રાજ્યના નાગરિકોની જીવન જરૂરી પાદ યીજ વસ્તુઓ શુદ્ધ, સલામત અને ગુણવત્તા યુક્ત મળી રહે તે માટે રાજ્ય સરકાર સતત પ્રયત્નશીલ છે. જેના ભાગરૂપે રાજ્યમાં આરોગ્ય વિભાગ દ્વારા ખોરાકની સલામતી અને લોકજાગૃતિ માટે ૩ ઓક્ટોબરથી ૧૭ ઓક્ટોબર ૨૦૨૪ સુધી “ફૂડ સેફ્ટી પખવાડિયા” નું આયોજન કરવામાં આવ્યું છે. પખવાડિયાના પ્રથમ ૪ દિવસમાં પાદ પદાર્થોના ચેકિંગની ખાસ ઝૂંબેશમાં રૂ. ૧.૭૩ કરોડથી વધુનો ૩૨,૦૦૦ કિગ્રાનો જથ્થો જમ કરવામાં આવ્યો છે. રાજ્ય સરકાર પાદપદાર્થો માં થતી ભેળસેળ કોઈપણ ભોગે ચલાવી નહીં લે આવા તત્વો સામે કડક કાર્યવાહી થશે

ફૂડ સેફ્ટી પખવાડિયા દરમિયાન કરવામાં આવેલી કામગીરી વિશે માહિતી આપતા આરોગ્ય મંત્રી ઋષિકેશ પટેલે જણાવ્યું હતું કે, ફૂડ સેફ્ટી પખવાડિયા દરમિયાન વિવિધ જગ્યાએ ફૂડ સેફ્ટી ઓન વીલ્સ દ્વારા નવરાત્રી દરમિયાન લોકોમાં જાગૃતિના કાર્યક્રમો કરવામાં આવી રહ્યાં છે. ફૂડ સેફ્ટી પખવાડિયાના પ્રથમ ૪ દિવસ દરમિયાન ૬૭૨ એન્ફોર્સમેન્ટ નમુના અને ૧,૬૦૭ સર્વેલન્સ નમુના મળીને ૨,૨૭૯ નમુના લેવામાં આવ્યા હતા. જ્યારે ૧,૧૭૦ ઈન્સ્પેક્શન કરાયા હતા. આ પખવાડિયા દરમિયાન દૂધ અને દૂધની બનાવટો, મીઠો માવો અને બરફી, પાદ તૈલની ડ્રાઈવની ૧૪ રેડમાં રૂ. ૧.૭૩ કરોડથી વધુનો ૩૨,૦૦૦ કિગ્રાનો જથ્થો જમ કરવામાં આવ્યો છે.

ભારતીય નૌકાદળ અને કોસ્ટગાર્ડ્સને સમર્પિત કરાશે લોથલમાં બનશે દેશનું પ્રથમ નેશનલ મેરીટાઇમ હેરિટેજ કોમ્પ્લેક્સ



લોથલ વર્ષ જૂના દરિયાઈ વારસાનું સન્માન ગુજરાતના પ્રાચીન વારસાનું એક મહત્વપૂર્ણ સ્થળ લોથલ એક મોટા પરિવર્તનનું સાક્ષી બનવા જઈ રહ્યું છે. વડાપ્રધાન નરેન્દ્ર મોદીના નેતૃત્વ હેઠળ કેન્દ્રીય મંત્રીમંડળે ગુજરાતના લોથલ ખાતે નેશનલ મેરીટાઇમ હેરિટેજ કોમ્પ્લેક્સ (NMHC)ના વિકાસને મંજૂરી આપી છે. બંદરો, શિપિંગ અને જળમાર્ગ મંત્રાલય દ્વારા સંચાલિત આ પહેલનો ઉદ્દેશ ભારતના ૪,૫૦૦

શૈક્ષણિક પ્રભાવને વધારવાના ઉદ્દેશથી ડિઝાઇન કરવામાં આવ્યો છે.

NMHCનો તબક્કો ૧ છ હાલ પ્રગતિ હેઠળ છે, જેમાં ૬૦% થી વધુ કામ પૂર્ણ થયું છે. આ તબક્કા હેઠળ NMHC મ્યુઝિયમનું નિર્માણ કરવામાં આવશે, જેમાં છ ગેલેરીઓ સમાવિષ્ટ કરવામાં આવશે. આ મ્યુઝિયમ ભારતીય નૌકાદળ અને કોસ્ટગાર્ડ્સને સમર્પિત કરવામાં આવશે, અને તે દેશમાં સૌથી મોટું મ્યુઝિયમ હશે તેવી અપેક્ષા છે.

આ ગેલેરીમાં INS નિશાંક, સી હેરિયર એરક્રાફ્ટ અને UH3 હેલિકોપ્ટર જેવા નૌકાદળના યુદ્ધ જહાજો પ્રદર્શિત કરવામાં આવશે. વધુમાં, તબક્કા ૧ છમાં પ્રાચીન લોથલ ટાઉનશીપનું મોડેલ, એક ઓપન એક્વેટિક (જળચર) ગેલેરી અને જેટ્ટી વોકવેનો સમાવેશ કરવામાં આવશે. ૧,૨૩૮.૦૫ કરોડના અંદાજિત ખર્ચ સાથે આ તબક્કા હેઠળનું કાર્ય વર્ષ ૨૦૨૫માં પૂર્ણ કરવાનું આયોજન છે.

આ માટે મુખ્ય બંદરો, સંરક્ષણ મંત્રાલય અને સંસ્કૃતિ મંત્રાલયના યોગદાન દ્વારા ભંડોળ પૂરું પાડવામાં આવ્યું છે.

NMHC મ્યુઝિયમમાં વધુ આઠ ગેલેરીઓ તેમજ એક લાઈટ હાઉસ મ્યુઝિયમ પણ બનાવવામાં આવશે. લાઈટ હાઉસ મ્યુઝિયમને વિશ્વનું સૌથી ઊંચું મ્યુઝિયમ બનાવવાની યોજના છે. તેમાં એક બગીચા કોમ્પ્લેક્સનો પણ સમાવેશ થાય છે, જેમાં લગભગ ૧,૫૦૦ વાહનો માટે પાર્કિંગ, એક ફૂડ હોલ અને મેડિકલ સેન્ટર હશે. આ લાઈટ હાઉસ મ્યુઝિયમનો અંદાજિત ખર્ચ રૂ. ૧૧ કરોડ છે, જે માટે ડિરેક્ટોરેટ જનરલ ઓફ લાઈટ હાઉસ એન્ડ લાઈટ શિપ્સ (DGLL) દ્વારા ભંડોળ પૂરું પાડવામાં આવશે.

NMHCના બીજા તબક્કામાં, દરિયાકાંઠાના રાજ્યો અને કેન્દ્રશાસિત પ્રદેશો દ્વારા વિશેષ પેવેલિયન બનાવવામાં આવશે. તેમાં સમુદ્રની થીમ પર બનાવેલા ઈકો ફ્રેન્ડલી રિસોર્ટ અને 'મ્યુઝિયમ ટેલ' બનાવવામાં આવશે જે મ્યુઝિયમ અને હોટલને જોડશે. મુલાકાતીઓ લોથલના પ્રાચીન શહેરની ઝલક મેળવી શકશે. ચાર થીમ પાર્ક સાથે એક મેરીટાઇમ ઈન્સ્ટિટ્યૂટ અને હોસ્ટેલ બનાવવામાં આવશે. ચાર થીમ પાર્કમાં મેરીટાઇમ એન્ડ નેવલ, ક્લાઈમેટ ચેન્જ, મોન્યુમેન્ટ્સ અને એડવેન્ચર એન્ડ એમ્યુઝમેન્ટ પાર્કનો સમાવેશ થાય છે. આ તમામ થીમ પાર્ક લોકોને દરિયાઈ વારસા વિશે વધુ માહિતગાર કરશે. કેબિનેટે એક વ્યૂહાત્મક યોજના બનાવીને NMHC પ્રોજેક્ટના આગામી તબક્કાઓની કામગીરીને પ્રાથમિક મંજૂરી આપી છે.

આ તબક્કાઓને સ્વેચ્છિક દાન દ્વારા ભંડોળ પૂરું પાડવામાં આવશે, અને તેમની પ્રગતિ પર્યાપ્ત નાણાં એકત્ર કરવા પર નિર્ભર રહેશે. બંદરો, શિપિંગ અને જળમાર્ગોના મંત્રીશ્રીના નેતૃત્વમાં એક વિશેષ સોસાયટી દ્વારા આ તબક્કાઓની કામગીરીનું સંચાલન કરવામાં આવશે. NMHCના વિકાસથી ૧૫ હજાર પ્રત્યક્ષ અને ૭ હજાર પરોક્ષ રોજગારીની તકો પેદા થશે. આર્થિક વૃદ્ધિને આગળ વધારવાની સાથે સાથે, તેનાથી સ્થાનિક સમુદાયો, પ્રવાસીઓ, સંશોધકો, વિદ્વાનો, સરકારી સંસ્થાઓ, શૈક્ષણિક સંસ્થાઓ, સાંસ્કૃતિક સંસ્થાઓ, પર્યાવરણીય જૂથો અને વ્યવસાયોને ફાયદો થશે.

લોથલ ખાતે નેશનલ મેરીટાઇમ હેરિટેજ કોમ્પ્લેક્સ (NMHC) એ ભારતના દરિયાઈ વારસાને સન્માનિત કરવા અને જાળવવા માટેનો સીમાચિહ્નરૂપ પ્રોજેક્ટ છે.

સફારી પાર્ક પ્રવાસન ગતિવિધિથી ધમધમતું થયું સાસણ સફારી પાર્કમાં આજથી સિંહ દર્શન શરૂ

સાસણગીરમાં સિંહ દર્શન માટે ઓનલાઈન પરમિટ બુકિંગ આગામી ૧૫ નવેમ્બર સુધી હાઉસફુલ છે

જૂનાગઢ ચાર મહિના બંધ રહ્યા બાદ ફરી એક વખત સાસણગીર સફારી પાર્ક પ્રવાસન ગતિવિધિથી ધમધમતું થયું છે અને ચોમાસાના ચાર મહિના માટે સાસણગીર સફારી પાર્ક તમામ પ્રવાસન ગતિવિધિઓથી બંધ રાખવામાં આવે છે. ૧૫મી જૂને બંધ થયેલું સાસણ સફારી પાર્ક આજે ૧૬મી ઓક્ટોબરથી વિધિવત રીતે શરૂ થયું છે. પહેલા દિવસે જ તમામ ૧૫૦ પરમિટ ઓનલાઈન રજીસ્ટરથી ફુલ જોવા મળે છે. ચાર મહિના સુધી બંધ રહેલું સાસણ સફારી પાર્ક આજે શરૂ થતાં જ દેશ-વિદેશના પ્રવાસીઓનો ઘસારો જોવા મળ્યો હતો. ગીરની ઓળખ એટલે સિંહ, લોકો દૂર દૂરથી સિંહ દર્શન કરવા ગીરમાં આવતા હોય છે. ચાર મહિના બંધ રહ્યા બાદ આજથી ફરી એક વખત સાસણ ગીર સફારી પાર્ક શરૂ થતાં વિદેશ પ્રવાસીઓએ સિંહ દર્શન કરવાને લઈને પોતાની ઉત્સુકતા દર્શાવી હતી. સાસણગીરમાં સિંહ દર્શન માટે ઓનલાઈન પરમિટ બુકિંગ આગામી ૧૫ નવેમ્બર સુધી

હાઉસફુલ છે. ત્યારે સાસણગીરના સિંહ દર્શનની ઓફિશિયલ વેબસાઈટ પરથી પ્રવાસીઓ બુકિંગ કરી શકાય છે. માહિતી અનુસાર, આજે સવારે ૬ વાગ્યે પ્રવાસીઓને રવાના કરવામાં આવ્યા હતા. ડીસીએફ મોહન રામે લીલી ઝંડી આપી અને પ્રવાસીઓને રવાના કર્યા હતા. ત્યારે સિંહ દર્શન કરી પ્રવાસીઓ ખુશખુશાલ થઈ ગયા હતા અને જંગલમાં પ્રાકૃતિક વાતાવરણમાં આનંદ માણ્યો હતો. પ્રથમ દિવસે પ્રવાસીઓમાં અનેરો ઉત્સાહ જોવા મળ્યો હતો. આજથી શરૂ થયેલા સાસણગીર સફારી પાર્કમાં પ્રતિદિવસ ૧૫૦ પરમિટની તમામ વાહનો બિલકુલ નવા અને ઈકો ફ્રેન્ડલી વાતાવરણને અનુકૂળ શરૂ કરવામાં આવ્યા છે. તમામ વાહનો આજથી પ્રથમ વખત સાસણ સફારીમાં જઈ રહ્યા છે. જેથી અહીં તમામ જૂની જીપ્સી રિપ્લેસ કરી દેવામાં આવી છે. આ નવી જીપ્સીથી પ્રવાસીઓને પણ સુવિધામાં વધારો થશે. ગત વર્ષથી પ્રવાસીઓ ખુદ નક્કી કરી શકે છે કે, તેમને કેટલી બેઠક વ્યવસ્થા વાળી ગાડીમાં સફર કરવી

રાજ્ય સરકારના કર્મચારીઓ આનંદો કર્મીઓને ઓક્ટોબરનું વેતન અને પેન્શન વહેલું આવશે
દીવાળીના તહેવારોને લઈ મુખ્યમંત્રીનો નિર્ણય : તા. ૨૩મી ૨૫ ઓક્ટોબર દરમિયાન કરાશે ચુકવણી

ગાંધીનગર રાજ્યના મુખ્યમંત્રી ભૂપેન્દ્ર પટેલે રાજ્ય સરકારના કર્મચારીઓ, નિવૃત્ત પેન્શનર્સ આગામી દિવાળીના તહેવારની ઉજવણી આનંદ ઉલ્લાસથી કરી શકે તે માટે મહત્વપૂર્ણ નિર્ણય કર્યો છે. આ વર્ષે દિવાળીના તહેવારોને ધ્યાનમાં લઈને કર્મચારીઓને મળતા માસિક પગાર તેમજ પેન્શનર્સને પેન્શનની રકમની ચુકવણી એડવાન્સમાં કરાશે.

મુખ્યમંત્રી ભૂપેન્દ્ર પટેલે આ અંગે નાણાં વિભાગને આપેલા દિશાનિર્દેશ અનુસાર રાજ્ય સરકારના કર્મચારીઓ, પેન્શનર્સને ઓક્ટોબર માસની ૨૩ થી ૨૫ તારીખ દરમિયાન આ મહિનાના પગાર અને પેન્શનનું એડવાન્સ

ચુકવણું કરવામાં આવશે. મુખ્યમંત્રી સમક્ષ વિવિધ કર્મચારી મંડળો, એસોસિએશન અને અગ્રણીઓની આ સંદર્ભમાં મળેલી રજૂઆતનો સકારાત્મક પ્રતિસાદ આપતા તેમણે ઓક્ટોબર-૨૦૨૪ના પગાર-પેન્શન એડવાન્સમાં ચુકવવાનો આ નિર્ણય કર્યો છે. ઉલ્લેખનીય છે કે, રાજ્ય સરકારના કર્મચારીઓના પગાર સામાન્યરીતે મહિનાની શરૂઆતના તા. ૧ થી ૭ સુધીમાં થતા હોય છે. પરંતુ આ વખતે દિવાળીના તહેવારો મહિનાની આખરમાં આવતા હોવાથી આ મહત્વપૂર્ણ નિર્ણય લેવામાં આવ્યો છે. જેના પગલે રાજ્ય સરકારના કર્મચારીઓ અને પેન્શનધારકોમાં ખુશી છવાઈ ગઈ છે.

આજે સત્તાવાર પરિપત્ર બહાર પાડવામાં આવ્યો મધ્યાહન ભોજન યોજનાના ભોજન નિરીક્ષકોના પગારમાં સીધો દસ હજારનો વધારો મિડ-ડે મીલ સુપરવાઈઝરનો માસિક પગાર કોન્ટ્રાક્ટના ધોરણો વધારીને રૂ. ૨૫,૦૦૦ કરવામાં આવ્યો છે

અમદાવાદ મળ્યો હતો. તમામ સુપરવાઈઝરને ૧૫,૦૦૦ રૂપિયાનો પગાર આપવામાં આવ્યો હતો. ત્યારે તમામ સુપરવાઈઝર માટે દિવાળીમાં રૂ. ૧૦ હજારનો વધારો કરાયો હતો. આમ મધ્યાહન ભોજન યોજનાના નિરીક્ષકો માટે આ પગાર વધારો જાણે નવા જ પ્રકારના મધ્યાહન ભોજન સ્વરૂપ સમાન હતો. ઘણાએ તો તેને દિવાળીની ભેટ સમાન ગણાવ્યો હતો. પીએમ પોષણ (મધ્યાહન ભોજન) યોજના હેઠળ તાલુકા કક્ષાએ ફરજ બજાવતા ૧૧ માસના કરાર આધારિત એમડીએમ સુપરવાઈઝરનો મહિને પગાર ૧૫ હજારથી વધારી ૨૫ હજાર રૂપિયા કરી દેવામાં આવ્યો છે. આ વધારેલો પગાર નવેમ્બર મહિનાથી મળવા લાગશે. રાજ્ય સરકારે તાજેતરમાં જ વિવિધ પ્રકારના કરાર આધારિત કર્મચારીઓના પે સ્કેલનું રિવિઝન કર્યું છે. તેમા જુદા-જુદા ખાતાઓના કરાર આધારિત સરકારી કર્મચારીઓના

પગારમાં સીધો ૨૦ ટકાથી લઈને ૩૦ ટકાનો વધારો આપવામાં આવ્યો છે. આ જ સંદર્ભને ધ્યાનમાં રાખીને ભોજન નિરીક્ષકોના પગારમાં પણ રાજ્ય સરકારે નોંધપાત્ર વધારો કરવાનો નિર્ણય લીધો છે. તેના લીધે મધ્યાહન ભોજન નિરીક્ષકોમાં આનંદની લાગણી વ્યાપી ગઈ છે.

તેઓનું કહેવું છે કે હાલ હવે અમારો પગાર અમારા ખર્ચાને પૂરા કરવાની નજીક પહોંચ્યો. જો કે હજી પણ પગાર તો પૂરો પડતો નથી, છતાં પણ હાલની મોંઘવારીને ધ્યાનમાં રાખતા સરકારે લીધેલું પગલું પ્રશંસનીય છે. રાજ્ય સરકાર દ્વારા આપવામાં આવેલી માહિતી પ્રમાણે પીએમ પોષણ (મધ્યાહન ભોજન) એમ.ડી.એમ સુપરવાઈઝરની કુલ ૩૧૦ જગ્યાઓ ભરવાની મંજૂરી પણ આપવામાં આવી છે. આ જગ્યાઓ ૧૧ મહિનાના કરાર આધારિત ભરવામાં આવશે. નવી ભરતી થયેલા લોકોને પણ દર મહિને ૨૫ હજારનું વેતન મળશે.



કર્ણાવતી મહાનગરમાં ભવન્સ કોલેજ ખાતે "ભાજપ સક્રિય સદસ્યતા અભિયાન-૨૦૨૪" અંતર્ગત વર્કશોપનું આયોજન હાથ ધરવામાં આવ્યું હતું.

કંડલાની એગ્રોટેક કંપનીમાં સર્જઈ મોટી દુર્ઘટના સર્જઈ

કચ્છ માહિતી મુજબ કચ્છના કંડલાની કંડલા બંદર નજીક આવેલી ઈમામી એગ્રોટેક કંપનીમાં મંગળવારે (૧૫ ઓક્ટોબર) રાત્રીના ૧૨.૩૦ કલાકે મોટી દુર્ઘટના થઈ છે. આ મામલે કંડલા પોલીસે વધુ તપાસ હાથ ધરી છે. ઉલ્લેખનીય છે કે રાજ્યમાં અગાઉ પણ ટાંકી સાફ કરતા સમયે શ્રમિકોના મૃત્યુ થયા હતા. ત્યારે આવી જ વધુ એક ઘટના બનતા શ્રમિકોની સેફ્ટી પર પણ સવાલો ઉભા થયા છે. મૃતકોમાં સુપરવલાઈઝર સહિત ટેક ઓપરેટર અને ત્રણ હેલ્પરનો સમાવેશ થાય છે. આ ઘટનામાં મૃત્યુ પામનારમાં સિદ્ધાર્થ તિવારી, અજમત ખાન, આશિષ ગુપ્તા, આશિષ કુમાર અને સંજય ઠાકોર નામના કામદારોનું કેમિકલ ટાંકામાં ગેસ ગળતરથી મૃત્યુ નીપજ્યું હતું. તમામના મૃતદેહોને પીએમ માટે રામબાગ સરકારી હોસ્પિટલમાં ખસેડવામાં આવ્યા છે. સૂત્રો પાસેથી મળતી

સુરત શહેરમાંથી રૂપિયા ૧૦૦ કરોડથી વધુનું હવાલા કૌભાડ

સુરત સુરત SOGએ શહેરમાંથી રૂપિયા ૧૦૦ કરોડથી વધુનું હવાલા કૌભાડ ઝડપી પાડ્યું છે. સુરત શહેર SOGએ હાથ ધરેલ તપાસમાં, સમગ્ર કૌભાડ દુબઈ ખાતેથી ચલાવવામાં આવતું હોવાનું ખુલ્યું છે. મૂળ અમદાવાદનો પરંતુ દુબઈ સ્થિત મહેશ દેસાઈ નામનો વ્યક્તિ આ કૌભાડ ચલાવતો હોવાનું ખુલ્યું છે. પાકિસ્તાન, ચીન, દુબઈ, અફઘાનિસ્તાન દેશો મારફતે રૂપિયાની હેરાફેરી કરવામાં આવી રહી હતી. બે વર્ષમાં બેક ખાતામાંથી ૧૦૦ કરોડનું ટ્રાન્જેક્શન મળી આવ્યું. સુરત શહેર SOGએ કરેલ તપાસમાં, ૮ સેવિંગ પાસ બુક, ૨૯ ચેક બુક, ૨ કરન્ટ એકાઉન્ટ પાસબુક,

૩૮ ડેબિટ કાર્ડ, ૪૮૭ સિમ કાર્ડ, ૭ મોબાઈલ અને ૧૬ લાખ રોકડ મળી આવ્યા છે. સુરતમાં હવાલા કૌભાડનો મુખ્ય સૂત્રધાર મકબુલ ડોક્ટર હોવાનું કહેવામાં આવી રહ્યું છે. દુબઈથી મહેશ સુરત ખાતે આંગડિયા મારફત રૂપિયા મોકલતો હતો. તે રૂપિયા માંથી USDT ખરીદી અલગ અલગ દેશમાં મોકલાતા હતા. આખું રેકેટ બે રીતે ચાલતું હતું. જેમાં રોકડ રકમ દુબઈથી આવે તે આ USDT ખરીદતા હતા અને અહીંયા જેને જરૂર હોય તેની પાસેથી રોકડ રકમ લઈને USDT આપતા હતા. સુરત શહેર SOGએ કરેલ તપાસમાં એવું પણ સામે આવ્યું છે કે, હવાલા કૌભાડમાં ૨૮ જેટલા એકાઉન્ટનો સાયબર ફ્રોડ માટે ઉપયોગ થયો છે.

૧૨૦ બાળકો મુકાયા મુશ્કેલીમાં પાલિતાણાની જામવાળી ગામે શાળાના બાળકોને ફૂડ પોઈઝનીંગ

પાલિતાણા ડોક્ટરોના મતે વાસી ખોરાક કે ખરાબ પાણીના સેવનથી ખતરનાક બેક્ટેરિયા શરીરમાં પ્રવેશ કરે છે. આ બેક્ટેરિયા નબળી રોગપ્રતિકારક શક્તિ ધરાવતા બાળકોને સરળતાથી શિકાર બનાવે છે. નબળી રોગપ્રતિકારક શક્તિ ધરાવતા બાળકો ઝડપથી ચેપ લગાડે છે અને ફૂડ પોઈઝનીંગનો શિકાર બને છે. ખરાબ ખોરાકથી ફૂડ પોઈઝનીંગના કિસ્સાઓ વધી રહ્યા છે ત્યારે વધુ એક કિસ્સો સામે આવ્યો છે. પાલિતાણા તાલુકાના જામવાળી ગામે શાળામાં ભોજન કાર્યક્રમ યોજવામાં આવ્યો હતો. જેમાં ભોજન કર્યા બાદ મોટી સંખ્યામાં શાળાના બાળકોને રાત્રી દરમિયાન ફૂડ પોઈઝનીંગની અસર થઈ હતી. બનાવને પગલે મોડી રાત્રે આરોગ્યની ટીમ જામવાળી ગામે દોડી ગઈ હતી. જોકે એકપણ બાળકને ગંભીર અસર ન થતાં તંત્રએ હાશકારો અનુભવ્યો

હતો. હાલમાં તમામ બાળકોની સ્થિતિ સામાન્ય છે. ખોરાકમાં ભેળસેળ થતી હોવાના અનેક કિસ્સાઓ સામે આવી રહ્યાં છે. તેમજ તહેવારોના દિવસો ચાલી રહ્યા છે ત્યારે ફૂડ પોઈઝનીંગના કિસ્સાઓ પણ પ્રકાશમાં આવી રહ્યા છે. પાલિતાણા તાલુકાના જામવાળી ગામે શાળાના ૧૨૦ બાળકો માટે ભોજન કાર્યક્રમ રાખવામાં આવ્યો હતો. એક બાળકનો જન્મ દિવસ હતો. તે નિમિત્તે ભોજનનો કાર્યક્રમ રાખવામાં આવ્યો હતો. જેમાં બાળકોને પુરી-શાક અને લાડવાનું ભોજન પીરસવામાં આવ્યું હતું. આ ભોજન બહારથી મંગાવવામાં આવ્યું હતું. શાળાના ૧૨૦ બાળકોએ આ ભોજન આરોગ્ય હતું, ત્યારબાદ મોડીરાત્રે ૨૩ જેટલા બાળકોને ફૂડ પોઈઝનીંગની અસર જોવા મળી હતી. ભાવનગર જિલ્લા આરોગ્ય વિભાગના અધિકારી ચંદ્રમણીએ જણાવ્યું કે, જાણ થતા જ આરોગ્યની

ટીમ જામવાળી ગામે પહોંચી ગઈ હતી. જ્યાં કુલ ૧૨૦ જેટલા બાળકો પૈકી ૨૩ બાળકોને ફૂડ પોઈઝનીંગની અસર થઈ હતી. બે થી ચાર બાળકોને બોટલ ચડાવવાની ફરજ પડી, જ્યારે અન્ય બાળકોને સામાન્ય અસર હતી. જોકે, ડાયરીયા વધુ પ્રમાણમાં થયા હોવાનું સામે આવ્યું છે. જામવાળી ગામે થયેલા બનાવમાં શાળાના આચાર્ય અલકાબેન જોષીએ જણાવ્યું હતું કે, શાળાના કર્મચારી બહેનના બાળકનો જન્મદિવસ હોવાથી પાલિતાણાથી દિલીપભાઈ નામના રસોયાને બોલાવવામાં આવ્યા હતા. જેમાં બપોરના સમય બાળકો માટે છોલે-ચણા, પૂરી, પાપડ, સલાડ, મોતીચૂરના લાડવા અને છાશની વ્યવસ્થા કરવામાં આવી હતી. જોકે, ૧૨૦ માંથી ૨૪ જેટલા બાળકોને સામાન્ય અસર થઈ હતી. તેમાંથી ત્રણ બાળકોને બોટલ ચડાવવાની ફરજ પડી. હાલ દરેકને સ્થિતિ સામાન્ય છે.